

1883-84ನೇ ಸಾಲಿನಲ್ಲಿ ಮಂಜೂರಾದ ಪ್ರಾಥಮಿಕ ಆರೋಗ್ಯ ಕೇಂದ್ರಗಳು ಮತ್ತು ಪ್ರಾಥಮಿಕ ಆರೋಗ್ಯ ಘಟಕಗಳ ವಿವರಗಳು ನಮೂದಿಸಿರುವ ಪಟ್ಟಿ.

ಬೆಂಗಳೂರು ವಿಭಾಗ	ಪ್ರಾಥಮಿಕ ಆರೋಗ್ಯ ಕೇಂದ್ರ	ಪ್ರಾಥಮಿಕ ಆರೋಗ್ಯ ಘಟಕ
ಬೆಂಗಳೂರು	—	9
ಚಿತ್ರದುರ್ಗ	—	2+2=4
ಕೋಲಾರ	2	3
ಶಿವಮೊಗ್ಗ	1	4+2=6
ತುಮಕೂರು	1	9+2=11
	4	33
ಬೆಳಗಾವಿ ವಿಭಾಗ		
ಬೆಳಗಾವಿ	—	1
ಧಾರವಾಡ	—	2
ವಿಜಾಪುರ	1	1
ಉತ್ತರ ಕನ್ನಡ	1	1+1=2
	2	6
ಗುಲ್ಬರ್ಗ ವಿಭಾಗ		
ಗುಲ್ಬರ್ಗ	—	3
ರಾಯಚೂರು	—	—
ಬೀದರ್	1	2
ಬಳ್ಳಾರಿ	—	1+1=2
	1	7
ಮೈಸೂರು ವಿಭಾಗ		
ಮೈಸೂರು	1+1=2	2+4=6
ಕೊಡಗು	1	—
ದಕ್ಷಿಣ ಕನ್ನಡ	1	—
ಚಿಕ್ಕಮಗಳೂರು	1	8+1=9
ಮಂಡ್ಯ	1	6
ಹಾಸನ	—	5+1=6
	6	27
	13	73

ಒಟ್ಟು

ವಿಷಯ : ಅವಶ್ಯಕ ವಸ್ತುಗಳ ಪೂರೈಕೆ

ಪ್ರಶ್ನೆ. 243 (631) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಗಡೆ (ಸಾಗರ).— ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಕರ್ನಾಟಕ ಆಹಾರ ನಿಗಮದಿಂದ ಅವಶ್ಯಕ ವಸ್ತುಗಳನ್ನು ಪೂರೈಸುವ ಸಂದರ್ಭದಲ್ಲಿ ಅದರ ಗುಣಮಟ್ಟವನ್ನು ಕಾಪಾಡಿಕೊಳ್ಳಲು ಏನು ಕ್ರಮ ಕೈಗೊಳ್ಳಲಾಗುತ್ತಿದೆ ?

ಆ) ಅಕ್ಕಿ, ಗೋಧಿ, ಸೋಜಿ ಮುಂತಾದ ಪದಾರ್ಥಗಳಲ್ಲಿ ಕಲಬೆರಕೆ, ಮಣ್ಣು, ಕಲ್ಲು ಇರುವುದರ ಬಗ್ಗೆ ಚಿಲ್ಲರೆ ವ್ಯಾಪಾರಸ್ಥರಿಂದ ಹಾಗೂ ಸಹಕಾರ ಸಂಘಗಳಿಂದ ದೂರು ಬಂದಿದೆಯೇ ? ಹಾಗಿದ್ದಲ್ಲಿ ಆ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಉತ್ತರ : ಶ್ರೀ ಜಿ. ಬಸವಣ್ಣಪ್ಪ (ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು).— ಅ) 1. ಅವಶ್ಯಕ ವಸ್ತುಗಳ ಗುಣಮಟ್ಟ ಕಡೆದಂತೆ ಮಳಿಗೆಗಳಲ್ಲಿ ಶೇಖರಿಸಿಡಲಾಗುವುದು.

2. ನ್ಯಾಯಾಲಯ ಅಂಗಡಗಳಿಗೆ ವಿತರಣೆ ಮಾಡುವ ಮೊದಲು ಅವುಗಳ ಗುಣಮಟ್ಟವನ್ನು

ತೆಳೆದುಕೊಳ್ಳಲಾಗುವುದು, ಅಲ್ಲದೆ ವಿತರಣೆ ಮಾಡುವ ಅವಶ್ಯ ವಸ್ತುಗಳು ಮಧ್ಯಮ ಗುಣಮಟ್ಟ ದಲ್ಲಿರುತ್ತವೆ.

ಅ) ಇಲ್ಲ. ಉದ್ಯವಿಸುವುದಿಲ್ಲ.

ಶ್ರೀ ಎಲ್. ಬಿ. ತಿಮ್ಮಪ್ಪ ಹೆಗಡೆ.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಕೊಟ್ಟಾಥ ಉತ್ತರ ಸರಿಯಾಗಿಲ್ಲ. ಏಕೆಂದರೆ ಅವರು ಸರಬರಾಜು ಮಾಡತಕ್ಕಂಥ ಅಗತ್ಯ ವಸ್ತುಗಳ ಗುಣಮಟ್ಟ ಸರಿಯಾಗಿಲ್ಲವೆಂದು ಹಿಂದೆ ಇದೆ ಸದನದಲ್ಲಿ ಸೋಸೈಟಿಯಿಂದ ತಂದಂಥ ಗೋಧಿಯ ಪ್ಯಾಕೆಟ್ ಬಂದನ್ನು ಮಾನ್ಯ ಮಂತ್ರಿಗಳಿಗೆ ಕಳುಹಿಸಿಕೊಟ್ಟಿದ್ದೇವೆ. ಆದರೂ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಸಾರ್ಕರಿ ದೂರುಗಳು ಬಂದಿಲ್ಲವೆಂದು ಹೇಳುತ್ತಾರೆ. ಸೋಸೈಟಿಗಳವರು ಆಹಾರ ಧಾನ್ಯಗಳನ್ನು ತೆಗೆದುಕೊಂಡು ಹೋಗುವಾಗ ದಿಲಿವರಿ ನೋಟ್ ಮತ್ತು ಕ್ಯಾಷ್ ರಸೀಟ್ ಒಂದೇ ಸಾರಿ ಹಾಕುವುದರಿಂದ ಅಲ್ಲಿ ಆಹಾರ ಧಾನ್ಯಗಳನ್ನು ಚೆಕ್ ಮಾಡುವಂಥ ಅವಕಾಶ ಇರುವುದಿಲ್ಲ. ಹೀಗೆ ಅವರು ತೆಗೆದುಕೊಂಡು ಹೋಗುವುದ ರಿಂದ ಕಳಪೆ ಪದಾರ್ಥಗಳು ಸಿಕ್ಕು, ಅವರು ಗ್ರಾಹಕರೊಂದಿಗೆ ಜಗಳ ಮಾಡುವ ಸ್ಥಿತಿ ಬಂದಿದೆ, ಹೀಗಿದ್ದರೂ ಮಾನ್ಯ ಮಂತ್ರಿಗಳು ಇದಕ್ಕೆ ಸರಿಯಾದ ಉತ್ತರವನ್ನು ಕೊಟ್ಟಿಲ್ಲ, ಸರಿಯಾದ ಉತ್ತರ ವನ್ನು ಕೊಡಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಜಿ. ಬಸವಣ್ಣಪ್ಪ.— ನಾವು ಆಹಾರಧಾನ್ಯಗಳನ್ನು ವಿತರಣೆ ಮಾಡುವ ಬದಲು ಗುಣಮಟ್ಟ ವನ್ನು ಪರೀಕ್ಷೆ ಮಾಡಿ ತೆಗೆದುಕೊಳ್ಳುತ್ತೇವೆ. ಫುಡ್ ಕಾರ್ಪೊರೇಷನ್ ಆಫ್ ಇಂಡಿಯಾದವರು ತಮ್ಮ ಗೋಡೌನ್‌ನಿಂದ ಆಹಾರಧಾನ್ಯಗಳನ್ನು ಕೊಟ್ಟರೆ ಅವನ್ನು ಪರಿಶೀಲನೆ ಮಾಡಿ ಗುಣಮಟ್ಟ ಸರಿ ಇಲ್ಲದೆ ಹೋದರೆ ನಾವು ರೆಫೌಸ್ ಮಾಡಿದ್ದೇವೆ. ಈ ರೀತಿ ಎರಡು ಸಾರಿ ನಾವು ರೆಫೌಸ್ ಮಾಡಿದ್ದೇವೆ. ಹಾಗೆಯೇ ಸೋಸೈಟಿಯವರು ಸಹ ನಮ್ಮ ಬಿ.ಎ.ಪಿ.ಸಿ.ಎಂ.ಎಸ್. ಮತ್ತು ಫುಡ್ ಕಾರ್ಪೊರೇಷನ್ ಕಳಪೆ ವಸ್ತುಗಳನ್ನು ಕೊಟ್ಟರೆ ಅದನ್ನು ರೆಫೌಸ್ ಮಾಡುವುದಕ್ಕೆ ಅವಕಾಶವಿದೆ. ಗುಣಮಟ್ಟ ಸರಿಯಾಗಿಲ್ಲದ ಆಹಾರ ಪದಾರ್ಥಗಳನ್ನು ತೆಗೆದುಕೊಳ್ಳಬೇಕಾದುದು ಇಲ್ಲವೆಂದು ನಾವು ವಿಲ್ಡ್ ರೀತಿಯ ನಿಬಂಧನೆ ಗಳನ್ನು ಇಟ್ಟುಕೊಂಡಿದ್ದೇವೆ. ಸನ್ಮಾನ್ಯ ಸದಸ್ಯರು ಮೊನ್ನೆಯ ದಿವಸ ಇದೇ ಸದನದಲ್ಲಿ ಕಳಪೆ ಗೋಧಿ ಯನ್ನು ಸಭೆಯ ಗಮನಕ್ಕೆ ತಂದರು. ನಾವು ಅದನ್ನು ಪರೀಕ್ಷೆ ಮಾಡಿಸಲು ಸಾಗರದ ತಾಲ್ಲೂಕ್ ಮಾರ್ಕೆ ಟೆಂಗ್ ಸೋಸೈಟಿಗೆ ಜಿಲ್ಲಾಧಿಕಾರಿಯ ಮುಖಾಂತರ ಕಳುಹಿಸಿಕೊಟ್ಟಿದ್ದೇವೆ. ತಾಲ್ಲೂಕ್ ಮಾರ್ಕೆಟಿಂಗ್ ಸೋಸೈಟಿಯವರು ನಾವು ಕೊಟ್ಟಂಥ ಆಹಾರ ಧಾನ್ಯಗಳನ್ನು ಲಿಫ್ಟ್ ಮಾಡತಕ್ಕ ಶಕ್ತಿ ಮತ್ತು ವಿತರಣೆ ಮಾಡತಕ್ಕ ಶಕ್ತಿಯನ್ನು ಕಳೆದುಕೊಂಡಿದ್ದಾರೆ. ಡಿಸೆಂಬರ್ 1983 ರಲ್ಲಿ ಫುಡ್ ಕಾರ್ಪೊರೇಷನ್ ಅವರು ಸಾಗರ ತಾಲ್ಲೂಕಿನಲ್ಲಿ ಈ ವ್ಯವಸ್ಥೆಯನ್ನು ತೆಗೆದುಕೊಂಡಿದ್ದಾರೆ. ಸಾಗರ ತಾಲ್ಲೂಕಿನಲ್ಲಿ 39 ಕೋ-ಆಪರೇಟಿವ್ ಸೋಸೈಟಿಗಳಿವೆ. ಮಾನ್ಯ ಸದಸ್ಯರು ಅವಾದನೆ ಏನು ಇಲ್ಲಿ ಮಾಡಿದ್ದಾರೆ, ಅದು ಬೆಳೆಗಲ್ಲಾರು ಸೋಸೈಟಿಗೆ ಸಂಬಂಧಪಟ್ಟಿದ್ದು. ಡಿಸೆಂಬರ್‌ನಲ್ಲಿ ಕೊಟ್ಟಂಥ ಗೋಧಿ, ಕಳಪೆ ಗುಣ ಮಟ್ಟದ್ದು ಎಂದು ಹೇಳಿದ್ದಾರೆ. ಡಿಸೆಂಬರ್ 28ರಂದು ಬೆಳೆಗಲ್ಲಾರು ಸೋಸೈಟಿಗೆ ಫುಡ್ ಕಾರ್ಪೊರೇಷನ್ ನವರು ಗೋಧಿ ಕೊಟ್ಟಿದ್ದು ಎಂದು ನಿಸ್ಸ. ಇದು ಯಾವ ರೀತಿ ಕಳಪೆಯೆಂದು ಬಾತು ಎಂಬುದನ್ನು ತಿಳಿಯಲಿಕ್ಕೆ ನಾವು ಜಿಲ್ಲಾಧಿಕಾರಿಗಳಿಗೆ, ಫುಡ್ ಅಸಿಸ್ಟೆಂಟ್ ಅವರಿಗೆ ಈ ವಿಷಯ ತಿಳಿಸಿ, ಇದನ್ನು ಯಾರು ಕೊಟ್ಟ ದ್ದಾರೆ, ಇದರಲ್ಲಿ ಯಾರು ತಪ್ಪು ಮಾಡಿದ್ದಾರೆ, ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕೆಂದು ವೇಳಿದ್ದೇನೆ. ನಾವು ಬೆಳೆಗಲ್ಲಾರು ಸೋಸೈಟಿಗೆ ಹೊಸದಾಗಿ 5 ಚೀಲ ಗೋಧಿಯನ್ನು ಕೊಟ್ಟು ಬೇಗನೆ ವಿತರಣೆ ಮಾಡಿ ಎಂದು ಆದೇಶವನ್ನು ಕೊಡಲಾಗಿದೆ.

ಶ್ರೀ ಎಲ್. ಬಿ. ತಿಮ್ಮಪ್ಪ ಹೆಗಡೆ.— ಕಲ್ಪನೆ ಮತ್ತು ಬೆಳೆಗಲ್ಲಾರು ಸೋಸೈಟಿಗಳಲ್ಲಿ ಈ ರೀತಿ ಯಾಗಿ ಗುಣಮಟ್ಟ ಇಲ್ಲದ ಗೋಧಿಯನ್ನು ಸರಬರಾಜು ಮಾಡಿದ್ದಾರೆಂದು ತಮ್ಮ ಮುಖಾಂತರ ನಾನು ತಂದ ಗೋಧಿಯ ಪ್ಯಾಕೆಟನ್ನು ತಮ್ಮ ಮುಖಾಂತರ ಸರ್ಕಾರಕ್ಕೆ ಕಳುಹಿಸಿಕೊಟ್ಟಿದ್ದೇನೆ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಕೊಟ್ಟರೆತಕ್ಕಂಥ ಉತ್ತರ ಸಮಾಧಾನಕರವಾಗಿಲ್ಲ. ಇವರು ಕೊಟ್ಟಂಥ ಅಗತ್ಯ ವಸ್ತುಗಳನ್ನು ಸೋಸೈಟಿಗಳವರು ರೆಫೌಸ್ ಮಾಡುವುದಕ್ಕೆ ಅವಕಾಶವಿದೆಯೆಂದು ಹೇಳುತ್ತಾರೆ. ಆದರೆ ಸೋಸೈಟಿಯವರಿಗೆ ದಿಲಿವರಿ ಮತ್ತು ಕ್ಯಾಷ್ ರಸೀಟ್‌ನಲ್ಲಿ ಗುಣಮಟ್ಟ ಸರಿಯಾಗಿದೆ ಎಂದು ಪ್ರಿಂಟ್ ಮಾಡಿರುತ್ತಾರೆ. ಇಲ್ಲಿ ಪ್ರಿಂಟ್ ಮಾಡುವುದಕ್ಕೆ ಸೋಸೈಟಿಗಳವರಿಗೆ ಅವಕಾಶವಿರುವುದಿಲ್ಲ. ಅನೇಕ ಕಡೆ ಈ ರೀತಿಯ ದೂರುಗಳು ಇವೆ. ಇದಕ್ಕೆ ಬೇಕಾದರೆ ಸರ್ಕಾರದವರು ಒಂದು ಸಮಿತಿಯನ್ನು ಮಾಡಿ ತನಿಖೆ ಮಾಡಲಿಕ್ಕೆ ಅವಕಾಶ ಮಾಡಿ ಕೊಡಬೇಕೆಂದು ನಾನು ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಬಸವಣ್ಣಪ್ಪ.— ಮಾನ್ಯ ಶಾಸಕರು ಮೊನ್ನೆಯ ದಿವಸ ರೂಲ್ 338ರ ಕೆಳಗೆ ಈ ವಿಷಯ ವನ್ನು ಪ್ರಸ್ತಾಪ ಮಾಡಿ ಸಭೆಯ ಗಮನಕ್ಕೆ ತಂದಿದ್ದಾರೆ. ಬೆಳೆಗಲ್ಲಾರು ಮತ್ತು ಕಲ್ಪನೆ ಈ ಎರಡು ಸೋಸೈಟಿಗಳಲ್ಲಿ ಕಳಪೆ ಗೋಧಿ ಏಕೆ ಸರಬರಾಜು ಆಯಿತು ಎಂದು ಕೇಳುವುದನ್ನು ವೆರಿಫೈ ಮಾಡುವುದಕ್ಕೆ ವ್ಯವಸ್ಥೆ ಮಾಡಿದ್ದೇವೆ. ಲೋಪದೋಷ ಎಲ್ಲಿದೆ ಎನ್ನುವುದನ್ನು ಕಂಡುಹಿಡಿದು ಕ್ರಮ ತೆಗೆದುಕೊಳ್ಳುವುದಕ್ಕೆ ಜಿಲ್ಲಾಧಿಕಾರಿಗಳಿಗೆ ಮತ್ತು ಸಂಬಂಧಪಟ್ಟ ಅಧಿಕಾರಿಗಳಿಗೂ ಆದೇಶ ನೀಡಿದ್ದೇವೆ.

ಶ್ರೀ ಪಿ. ರಾಂದೇವ್.— ಕಳೆದ ಗೋಧಿ, ಸೋಜಿ, ಮೈದಾ ಇವುಗಳನ್ನು ಸರಬರಾಜು ಮಾಡ ಕ್ಕಂಧ ಫ್ಲೋರ್ ಮಿಲ ಗಳು ಏನು ಇವೆ ಇವರ ಮೇಲೆ ಕ್ರಮ ತೆಗೆದುಕೊಳ್ಳುವ ಬಗ್ಗೆ ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಬಂದಿದ್ದರೆ ಯಾವ ಹಂತದಲ್ಲಿ ಯಾರು ಕ್ರಮ ತೆಗೆದುಕೊಳ್ಳುತ್ತಾರೆ ಎನ್ನು ವುದನ್ನು ಹೇಳುವುದಕ್ಕೆ ಸಾಧ್ಯವೇ ?

ಶ್ರೀ ಬಸವಣ್ಣಪ್ಪ.— ಇದು ಸಾಗರ ತಾಲ್ಲೂಕಿಗೆ ಸಂಬಂಧಪಟ್ಟ ಪ್ರಶ್ನೆ. ಫ್ಲೋರ್ ಮಿಲ್‌ಗಳ ಬಗ್ಗೆ ಬೇರೆ ಪ್ರಶ್ನೆ ಕೇಳಿದರೆ, ಉತ್ತರ ಕೊಡುತ್ತೇನೆ. ವಿತರಣೆಯನ್ನು ಕ್ರಮಬದ್ಧವಾಗಿ ಫುಡ್ ಕಾರ್ಪೊರೇಷನ್ ಅವರು ಮಾಡಿದ್ದಾರೆ. ರಾಜ್ಯದಲ್ಲಿ ನಾವು 37 ಫ್ಲೋರ್ ಮಿಲ್‌ಗಳಿಗೆ 27 ಸಾವಿರ ಟನ್ ಗೋಧಿಯನ್ನು ಕೊಟ್ಟಿದ್ದೇವೆ. ಇವರು ಹಲ್ ಮಾಡಿದ ಮೇಲೆ 50 ಪರ್ಸೆಂಟನ್ನು ಜಾಯಿಂಟ್ ಡೆರೆಕ್ಟರ್ ಆಫ್ ಫುಡ್ ಅಂಡ್ ಸಿವಿಲ್ ಸಪ್ಲೈಸ್ ಅವರು ಲಿಫ್ಟ್ ಮಾಡಬೇಕು. ಇನ್ನು ಉಳಿದು ದ್ದನ್ನು ಫೀ ಸೇಲ್‌ಗೆ ಕೊಡುತ್ತಾರೆ. ಈ ರೀತಿ ಲಿಫ್ಟ್ ಮಾಡುವಾಗ ಮೊದಲು ಸ್ವಲ್ಪ ಕಳೆದ ಸರಬ ರಾಜು ಬಗ್ಗೆ ದೂರು ಇತ್ತು; ಈಗ ಯಾವುದೂ ಕಳೆದಿಲ್ಲ, ಎಲ್ಲವನ್ನೂ ಸರಿಪಡಿಸಲಾಗಿದೆ.

ಅಧ್ಯಕ್ಷರು.— ಪ್ರಶ್ನೆ : 685, ಮಾನ್ಯ ಸದಸ್ಯರು ಗೈರು ಹಾಜರಿ.

ವಿಷಯ : ಚಿತ್ರದುರ್ಗ ಜಿಲ್ಲೆಯಲ್ಲಿ ಕುಷ್ಠ ರೋಗದಿಂದ ನರಳುತ್ತಿರುವವರ ಸಂಖ್ಯೆ.

ಪ್ರಶ್ನೆ : 245 (687) ಶ್ರೀ ಎನ್. ಜಿ. ನಾಯಕ್ (ಮೊಳಕಾಲ್ಮೂರು).— ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ:-

ಅ) ಚಿತ್ರದುರ್ಗ ಜಿಲ್ಲೆಯಲ್ಲಿ 1980-81, 82-83 ರಲ್ಲಿ ಇದ್ದ ಕುಷ್ಠ ರೋಗದಿಂದ ನರಳುತ್ತಿದ್ದ ವರ ಸಂಖ್ಯೆ ಎಷ್ಟು;

ಆ) ಈ ವಿಷಯದಲ್ಲಿ ಸರ್ಕಾರದವರು ಕೈಗೊಂಡಿರುವ ಕ್ರಮವೇನು;

ಇ) ಮೊಳಕಾಲ್ಮೂರು ಕ್ಷೇತ್ರದಲ್ಲಿ ಯಾವ ಸ್ಥಳದಲ್ಲಿ ಹೆಚ್ಚಾಗಿ ಕುಷ್ಠ ರೋಗಿಗಳಿದ್ದಾರೆ;

ಈ) ಈ ಬಗ್ಗೆ ಸರ್ಕಾರದವರು ಕೈಗೊಳ್ಳಲು ಉದ್ದೇಶಿಸಿರುವ ಕ್ರಮವೇನು ?

ಉತ್ತರ : ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).— ಅ) 1980-81—1,787 1981-82—1,985 1982-83—2,411

ಆ) 1. ಕುಷ್ಠ ರೋಗದಿಂದ ನರಳುತ್ತಿರುವವರನ್ನು ಪತ್ತೆ ಹಚ್ಚಿ ಕೂಲಂಕುಷವಾಗಿ ಪರೀಕ್ಷಿಸುವುದು.

2. ಜನರಿಗೆ ರೋಗದ ಬಗ್ಗೆ ಸರಿಯಾದ ಹಾಗೂ ಸೂಕ್ತ ತಿಳುವಳಿಕೆ ನೀಡಿ ವೈದ್ಯರಲ್ಲಿ ಪರೀಕ್ಷಿಸಿ ಕೊಳ್ಳುವಂತೆ ಸಲಹೆ ನೀಡುವುದು.

3. ಪತ್ತೆ ಹಚ್ಚಿದ ಕುಷ್ಠ ರೋಗಿಗಳಿಗೆ ಸಕಾಲದಲ್ಲಿ ತಕ್ಕ ಔಷಧೋಪಚಾರ ನೀಡಿ ರೋಗವು ಗುಣವಾಗುವಂತೆ ವಿರ್ಪಾಡು ಮಾಡುವುದು.

ಇ) 1. ನಾಗಸಮುದ್ರ—68 2. ನೆಲಸಮುದ್ರ—51 3. ಗೊಂತಲಹಳ್ಳಿ—41

4. ಎ.ವಿ.ಕೆರೆ—64 5. ರೊಪ್ಪ—32 6. ಮೊಳಕಾಲ್ಮೂರು—23.

ಮೇಲ್ಕಂಡ ಗ್ರಾಮದಲ್ಲಿರುವ ಕುಷ್ಠ ರೋಗಿಗಳಿಗೆ ವಿವಿಧ ಔಷಧೋಪಚಾರಗಳನ್ನು ನೀಡಲಾಗುತ್ತಿದೆ.

ಈ) ಉಲ್ಕಣವಿದ್ದ ರೋಗಿಗಳಿಗೆ ಆಸ್ಪತ್ರೆಯಲ್ಲಿ ಸೇರಿಸಿಕೊಂಡು ತಕ್ಕ ಔಷಧೋಪಚಾರಗಳನ್ನು ನೀಡಲಾಗುತ್ತದೆ.

ಶ್ರೀ ಎನ್.ಜಿ. ನಾಯಕ್.— ಮಾನ್ಯ ಸಚಿವರು ಹೇಳುವಂಥ ಉತ್ತರದಿಂದಲೇ ವರ್ಷ ವರ್ಷ ಈ ರೋಗ ಜಾಸ್ತಿಯಾಗುತ್ತಾ ಬಂದಿರುವುದನ್ನು ಕಾಣುತ್ತಿದ್ದೇವೆ. ಈ ರೋಗವನ್ನು ತಡೆಗಟ್ಟುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.— ಸ್ವಾಮಿ ಕುಷ್ಠ ರೋಗ ಹೆಚ್ಚುತ್ತಿರುವುದು ನಿಜ. ಆದರೆ ಬಗ್ಗೆ ಭಿನ್ನಾಭಿಪ್ರಾಯ ಇಲ್ಲ. ಆದರೆ ಚಿತ್ರದುರ್ಗ ಜಿಲ್ಲೆಯನ್ನು ಬೇರೆ ಜಿಲ್ಲೆಗೆ ಹೋಲಿಸಿ ಮಾಡಿ ನೋಡಿದರೆ, ಅಷ್ಟು ತೀವ್ರಗತಿಯಲ್ಲಿ ಕುಷ್ಠ ರೋಗ ಹರಡುತ್ತಿಲ್ಲ. ಈ ವಿಚಾರದಲ್ಲಿ ಜನಗಳಲ್ಲಿ ತಿಳುವಳಿಕೆ ಹೆಚ್ಚು ಮಾಡಬೇಕಾಗಿದೆ. ರೋಗ ಪ್ರಾರಂಭವಾಗುವ ಮೊದಲ ಹಂತದಲ್ಲಿ ರೋಗಿಗಳು ಆಸ್ಪತ್ರೆಗೆ ಬಂದರೆ, ಕಾಯಿಲೆಯನ್ನು ಸಂಪೂರ್ಣವಾಗಿ ವಾಸಿ ಮಾಡಬಹುದು. ಇದರಲ್ಲಿ ಮಾನ್ಯ ಸದಸ್ಯರುಗಳ ಸಹಕಾರವು ಇರಬೇಕು. ರೋಗವನ್ನು ತಡೆಗಟ್ಟುವುದಕ್ಕಾಗಿ ಎಲ್ಲಾ ರೀತಿಯ ಸೌಲಭ್ಯಗಳನ್ನು ಕೊಡುವುದಕ್ಕೆ ತಯಾರಿದ್ದೇವೆ. ವಿಶೇಷವಾದ ಪ್ರಚಾರ ಮಾಡಿಸುವುದಕ್ಕಾಗಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಕೆ.ಜಿ. ಮಹೇಶ್ವರಪ್ಪ.— ಹರಿಹರ ತಾಲ್ಲೂಕಿನ ಕೊಂಡಜ್ಜಿ ಹತ್ತಿರ ಇರುವ ಅರಣ್ಯ ಪ್ರದೇಶದಲ್ಲಿ ಕುಷ್ಠ ರೋಗ ಚಿಕ್ಕಾ ಕೇಂದ್ರ ಇದೆ. ಅಲ್ಲಿ ವಿಶೇಷವಾಗಿ ಚಿಕ್ಕಾ ಸೌಕರ್ಯಗಳನ್ನು ಒದಗಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.— ಈಗಾಗಲೇ ಹರಿಹರ ತಾಲ್ಲೂಕಿನಲ್ಲಿರುವ ಕೊಂಡಜ್ಜಿ ಎಂಬಲ್ಲಿ ಸಾರ್ವಜನಿಕ ಸಂಸ್ಥೆಯೊಂದು ಕುಷ್ಠ ರೋಗ ನಿವಾರಣೆ ಬಗ್ಗೆ ವ್ಯಾಪಕವಾದ ಕೆಲಸ ಮಾಡುತ್ತಿದೆ. ಈ